



حافظ ابن تیمیہ رحمۃ اللہ علیہ کے مذکورہ قول سے بھی اہل حدیث (کثر ہم اللہ) کی دو قسمیں ثابت ہیں :

1- عاملین بالحدیث محدثین کرام

2- حدیث پر عمل کرنے والے عوام

حافظ ابن تیمیہ رحمۃ اللہ علیہ نے مزید لکھا ہے :

اور اس سے واضح ہوتا ہے کہ لوگوں میں سے فرقہ ناجیہ ہونے کا سب سے زیادہ مستحق اہل الحدیث والسننہ ہیں، جن کا رسول اللہ صلی اللہ علیہ وسلم کے علاوہ کوئی قبوع (امام) نہیں جس کے لیے وہ تعصب رکھتے ہوں۔ (مجموع فتاویٰ 3/347)

حافظ ابن کثیر رحمۃ اللہ علیہ نے سورہ بنی اسرائیل (آیت: 71) کی تفسیر میں بعض سلف (صالحین) سے نقل کیا ہے :

"بذاکبر شرف الأصحاب الحدیث؛ لأن إمامهم النبي صلى الله عليه وسلم"

"یہ اصحاب الحدیث کی سب سے بڑی فضیلت ہے، کیونکہ ان کے امام نبی کریم صلی اللہ علیہ وسلم ہیں" (تفسیر ابن کثیر 4/164 الاسراء: 71)

علامہ سیوطی رحمۃ اللہ علیہ نے بھی لکھا ہے :

«ليس لأهل الحديث منقبة أشرف من هذه؛ لأنه للإمام لهم غيرهم - صلى الله عليه وسلم -»

"اہل حدیث کے لیے اس سے زیادہ فضیلت والی کوئی بات نہیں کیونکہ ان کا آپ صلی اللہ علیہ وسلم کے علاوہ دوسرا کوئی امام (قبوع) نہیں۔ (تدریب الراوی 2/126 نوع 27:)

امام احمد بن حنبل رحمۃ اللہ علیہ، امام بخاری رحمۃ اللہ علیہ اور امام علی بن الدینی وغیر ہم (رحمہم اللہ) نے اہل الحدیث کو طائفہ منصورہ قرار دیا ہے۔ (دیکھئے معرفۃ علوم الحدیث للحاکم : 2 صحیح ابن حجر العسقلانی فی فتح الباری 13/293 تحت ح 7311 مسالۃ الاحتجاج بالشافعی للخطیب ص 47 سنن ترمذی مع عارضۃ الاحوذی 9/7 ح 2229)

امام بخاری رحمۃ اللہ علیہ و امام مسلم رحمۃ اللہ علیہ کے ثقہ استاذ امام احمد بن سنان الواسطی رحمۃ اللہ علیہ نے فرمایا: دنیا میں ایسا کوئی بدعتی نہیں جو اہل الحدیث سے بغض نہیں رکھتا۔ (معرفۃ علوم الحدیث للحاکم ص 4 و سندہ صحیح)

امام قتیبہ بن سعید القتیبی (متوفی 240 ھ بمصر 90 سال) نے فرمایا: جب تو کسی آدمی کو دیکھے کہ وہ اہل الحدیث سے محبت کرتا ہے تو (سمجھ لے کہ) وہ شخص سنت پر ہے۔ (شرف اصحاب الحدیث للخطیب: 143 و سندہ صحیح)

تفصیل کے لیے دیکھئے میری کتاب: تحقیقی مقالات (ج 1 ص 161-174) اور اہل حدیث ایک صفاتی نام۔

حافظ ابن تیمیہ رحمۃ اللہ علیہ نے لکھا ہے: (امام) مسلم رحمۃ اللہ علیہ، ترمذی رحمۃ اللہ علیہ، نسائی رحمۃ اللہ علیہ، ابن ماجہ رحمۃ اللہ علیہ، ابن خذیمہ رحمۃ اللہ علیہ، ابو یعلیٰ رحمۃ اللہ علیہ، اور بزار وغیر ہم اہل الحدیث کے مذہب پر تھے، وہ علماء میں سے کسی متعین کے مقلد نہیں تھے۔۔۔ (مجموع فتاویٰ 20/40 تحقیقی مقالات 1/168)

عبارات مذکورہ سے ثابت ہوا کہ اہل حدیث سے مراد دو گروہ ہیں :



1- صحیح العقیدہ اور تقلید نہ کرنے والے سلف صالحین مراد دو گروہ ہیں :

2- سلف صالحین اور محدثین کرام کے صحیح العقیدہ اور تقلید نہ کرنے والے عوام راقم الحروف نے لپٹنے ایک تحقیقی مضمون میں سے سو زیادہ علمائے اسلام کے حوالے پیش کیے ہیں، جو تقلید نہیں کرتے تھے اور ان میں سے بعض کے نام درج ذیل ہیں :

امام مالک رحمۃ اللہ علیہ، امام شافعی رحمۃ اللہ علیہ، امام احمد بن حنبل رحمۃ اللہ علیہ، امام یحییٰ رحمۃ اللہ علیہ، بن سعید القطان رحمۃ اللہ علیہ، امام عبداللہ بن المبارک رحمۃ اللہ علیہ، امام بخاری رحمۃ اللہ علیہ، امام مسلم رحمۃ اللہ علیہ، امام ابو داؤد السجستانی رحمۃ اللہ علیہ، امام ترمذی رحمۃ اللہ علیہ، امام ابن ماجہ رحمۃ اللہ علیہ، امام نسائی رحمۃ اللہ علیہ، امام ابو بکر بن ابی شیبہ رحمۃ اللہ علیہ، امام ابو داؤد الطیالسی رحمۃ اللہ علیہ، امام عبداللہ بن الزبیر الحمیدی رحمۃ اللہ علیہ، امام ابو سعید القاسم بن سلام رحمۃ اللہ علیہ، امام سعید بن منصور رحمۃ اللہ علیہ، امام بقی بن مخلد رحمۃ اللہ علیہ، امام مسدد رحمۃ اللہ علیہ، امام ابو یعلیٰ الموصلی رحمۃ اللہ علیہ، امام ابن خزیمہ رحمۃ اللہ علیہ، امام ذہبی رحمۃ اللہ علیہ، امام اسحاق بن راہویہ رحمۃ اللہ علیہ، محدث بزار رحمۃ اللہ علیہ، محدث ابن المنذر رحمۃ اللہ علیہ، امام ابن جریر الطبری رحمۃ اللہ علیہ، اور امام سلطان یعقوب بن یوسف المراكشي المجاهد رحمۃ اللہ علیہ وغیر ہم۔
یہ سب اہل حدیث علماء صدیوں پہلے رونے زمین پر گر چکے ہیں۔

ابو منصور عبدالقادر بن طاہر البغدادی نے شام، جزیرہ، آذربائیجان اور باب الاواب وغیرہ کی سرحدوں پر رہنے والوں کے بارے میں فرمایا :

وہ تمام اہلسنت میں سے اہل حدیث کے مذہب پر ہیں۔ (اصول دین ص 317)

ابو عبد اللہ محمد بن احمد بن البناء البشاری المقدسی (متوفی 380ھ) نے ملتان کے بارے میں فرمایا :

"ذابہم اکثر ہم اصحاب حدیث"

ان کے مذاہب : ان میں اکثریت اہل حدیث ہے۔ (احسن التقاسیم فی معرفۃ الاقالم ص 363)

فرقہ دیوبندیہ کا آغاز 1867ء میں مدرسہ دیوبند کی ابتداء کے ساتھ ہوا اور فرقہ بریلویہ کے بانی احمد رضا خان بریلوی جون 1856ء میں پیدا ہوئے تھے۔

1- فرقہ دیوبندیہ اور فرقہ بریلویہ دونوں کی پیدائش سے بہت پہلے شیخ محمد فخر بن محمد یحییٰ بن محمد امین العباسی السلفی الہ آبادی رحمۃ اللہ علیہ (متوفی 1164ھ 1751ء) تقلید نہیں کرتے تھے۔ بلکہ کتاب وسنت کے دلائل پر عمل کرتے اور خود اجتہاد کرتے تھے۔ (دیکھئے نزہۃ النواظر 6/351 ت 6/351 تحقیقی مقالات 2/58)

2- شیخ محمد حیات بن ابراہیم السندھی الدنی رحمۃ اللہ علیہ (متوفی 1163ھ 1750ء) تقلید نہیں کرتے تھے اور عمل بالحدیث کے قائل تھے۔

ماسٹر امین اکاڑوی نے محمد حیات سندھی، محمد فخر الہ آبادی اور مبارکپوری تینوں کے بارے میں لکھا ہے : "ان تین غیر مقلدوں کے علاوہ کسی حنفی، شافعی، مالکی، حنبلی نے اس کو سہو کتاب بھی نہیں کہا۔" (تجلیات صفحہ 2/243 نیز دیکھئے تجلیات صفحہ 5/355)

3- ابوالحسن محمد بن عبدالمادی السندھی الکبیر رحمۃ اللہ علیہ (متوفی 1141ھ بمطابق 1729ء) کے بارے میں امین اکاڑوی نے لکھا ہے : "حالانکہ یہ ابوالحسن سندھی غیر مقلد تھا" (تجلیات صفحہ 6/44)

یہ سب حوالے ہندوستان پر انگریزوں کے قبضے سے بہت پہلے کے ہیں، لہذا آپ نے جن لوگوں سے یہ سنا ہے کہ "اہل حدیث حضرات انگریزوں کے دور میں شروع ہوئے ہیں پہلے ان لوگوں کا نام و نشان نہیں تھا" بالکل جھوٹ اور افتراء ہے۔



رشید احمد لدھیانوی دہلوی نے لکھا ہے: "تقریباً دوسری تیسری صدی ہجری میں اہل حق میں فروعی اور جزئی مسائل کے حل کرنے میں اختلاف انظار کے پیش نظر پانچ مکاتب فکر قائم ہو گئے یعنی مذاہب اربعہ اور اہل حدیث۔ اس زمانے سے لیکر آج تک انہی پانچ طریقوں میں حق کو منحصر سمجھا جاتا رہا۔" (احسن الفتاویٰ ج 1 ص 316)

اس عبارت میں لدھیانوی صاحب نے اہل حدیث کا قدیم ہونا، انگریزوں کے دور سے بہت پہلے ہونا اور اہل حق ہونا تسلیم کیا ہے۔

حاجی امداد اللہ مکی کے: "خلیفہ مجاز" محمد انوار اللہ فاروقی "فضیلت جنگ" نے لکھا ہے: "حالانکہ اہل حدیث کل صحابہ رضوان اللہ عنہم اجمعین تھے" (حقیقۃ الفقہ حصہ دوم ص 228 مطبوعہ ادارۃ القرآن والعلوم الاسلامیہ کراچی)

محمد ادریس کاندھلوی دہلوی نے لکھا ہے: "اہل حدیث تو تمام صحابہ تھے" (اجتہاد اور تقلید کی بے مثال تحقیق ص 48)

میری طرف سے تمام آل دہلویہ اور تمام آل بریلی سے سوال ہے کہ انیسویں اور بیسویں صدی عیسویں (یعنی ہندوستان پر انگریزی قبضے کے دور) سے پہلے کیا دہلوی مسلک یا بریلوی مسلک کا آدمی موجود تھا؟ اگر تھا تو صحیح اور صریح صرف ایک حوالہ پیش کریں اور اگر نہیں تھا تو ثابت ہو گیا کہ بریلوی مذہب اور دہلوی مذہب دونوں، ہندوستان پر انگریزی قبضے کے بعد کی پیداوار ہیں۔ و ما علینا الا البلاغ۔ (14/ فروری 2012ء)

حذا ما عندی واللہ أعلم بالصواب

فتاویٰ علمیہ

جلد 3۔ توحید و سنت کے مسائل۔ صفحہ 32

محدث فتویٰ